

ڈاکٹر عامرہ توصیف

صدر شعبہ جرمن زبان،

نیشنل یونیورسٹی آف ماڈرن لینگویجز، اسلام آباد

## صفحہ ادب کی حیثیت سے "فیری ٹیل" کا مقام اردو اور یورپی ادب کے تقابلی تناظر میں

Dr Amira Tausif

Head, German Department,

National University of Modern Languages, Islamabad.

### Fairy Tale In Comparative Perspective

#### A study of its status in European and Urdu literature

This study highlights the special place of fairytales as a distinct genre of narrative literature. It discusses their historical origin, gives an account of different defining attempts of this genre, and describes their distinguishing features in terms of their nature, form, plot, overall contents, characters and motives with reference to the European Literature. In a comparative perspective this study primarily aims at not only introducing Folklore as a new field of research to the Pakistani folklorists, but also at pointing out the negligence on part of the Urdu critics and folklorists for this genre, which has not only led to the non-availability of any mentionable collection of the Urdu-fairytales, but also to frequent and imprecise use of vague and undefined Urdu terminologies as each other's replacement while referring to the narratives of folkloric origin. The study tries to determine the most appropriate equivalent Urdu-term for fairytale in view of its distinguishing marks determined by the European researchers.

۱- تعارف:

فیری ٹیل میں پوشیدہ ناقابل تردید تفریحی پہلو کے ساتھ ساتھ انہیں لوک ورثے کے ایک اہم جز کی حیثیت سے بھی اپنا مخصوص مقام حاصل ہے۔ آجکل محقق اور ماہرین لوک ورثہ انہیں ایسی دستاویز کا درجہ دیتے ہیں جو قوموں کی

دانشورانہ، سماجی اور تاریخی زندگی کے بارے میں اہم معلومات فراہم کرتی ہیں۔ یہ ایک خاص گروہ، نسل، معاشرے یا قوم کے مخصوص اوصاف اور رویوں کی عکاس ہوتی ہیں جو ان کے رسم و رواج، روایات، انداز فکر اور امنگوں میں واضح طور پر جھلکتے ہیں۔ فیری ٹیلز ایک مخصوص گروہ کے اراکین میں ثقافتی اور دیگر اثرات کی وجہ سے پیدا ہونے والی خصلتوں اور رجحانات کو بڑی خوش اسلوبی سے اپنے کرداروں، سرگرمیوں اور موضوعات کی صورت میں پیش کرتی ہیں۔

علاوہ ازیں فیری ٹیلز اپنی علامتی زبان کا سہارا لیتے ہوئے ہمیں ہماری اندرونی جذباتی و روحانی زندگی میں جھانکنے، اس سے روشناس ہونے اور اسے شناخت کرنے کا موقع فراہم کرتی ہیں۔ جب بچہ فیری ٹیل سنتا ہے تو وہ لاشعوری طور پر اپنی مثبت اور منفی جہتوں کو نہ صرف پہچان پاتا ہے بلکہ ان کے وجود کو تسلیم کرتے ہوئے زندگی میں آگے بڑھنا سیکھتا ہے۔ فیری ٹیلز بچوں کے لیے اعلیٰ بہت سے خوفوں پر قابو پانے میں مددگار ثابت ہوتی ہیں اور انھیں بہت سے ایسے مسائل پر غلبہ پانے کے قابل بناتی ہیں جن سے وہ اپنے بچپن اور سن بلوغت میں نبرد آزما ہوتے ہیں۔ فیری ٹیل انھیں معاشرے کا مفید فرد بنانے میں اہم کردار ادا کرتی ہیں اور ایک غیر محسوس انداز میں انکی جذباتی و روحانی تربیت کرتی ہیں اور اپنے سامع اور قاری کی شخصیت میں نکھار پیدا کرتی ہیں۔

انسانی نفسیات پر فیری ٹیل کے ناقابل تردید اہم اثرات نے اسے نہ صرف لوک ورثہ، علم نسلیات اور ادب کے شعبوں میں اہم موضوع تحقیق بنا دیا ہے بلکہ اس کو نفسیات، خاص کر بچوں کی نفسیات اور تحلیل نفسی / نفسی تجزیہ جیسے شعبوں میں کی جانے والی تحقیقات میں بھی ایک معقول جگہ دلا دی ہے۔

علم نفسیات فیری ٹیلز کو ذہنی سرگرمیوں کے اظہار کے پیرائے میں دیکھتا ہے اور سنسنے اور یا پڑھنے والے پر اس کے اثرات کے بارے میں اٹھنے والے سوالات کے جوابات ڈھونڈنے کی کوشش کرتا ہے۔

علم نسلیات اس وضاحت میں دلچسپی رکھتا ہے کہ کسی خاص ذہنی سرگرمی کا ایک خاص نسلی یا جغرافیائی گروہ کی زندگیوں میں کیا کردار رہا ہے۔ لوک ورثہ اور اس کے ماہرین مذکورہ بالا پہلوؤں سے قطع نظر فیری ٹیلز کا مطالعہ ایک ثقافتی اور دانشورانہ تاریخی دستاویز کی حیثیت سے کرنے کو ترجیح دیتے ہیں۔ اور سماجی اور گروہی زندگی میں ان کے کردار کو جاگر کرنے کی کوشش کرتے ہیں۔

یورپی ادب میں فیری ٹیلز کو ایک علیحدہ صنف ادب تصور کیا جاتا ہے اور اسی حیثیت میں اس کے مطالعہ کے دوران محققین، دانشور اور ناقدین اس نتیجے پر پہنچنے کی کوشش کرتے ہیں کہ اصل میں وہ کیا نمایاں اوصاف و خواص ہیں جو ایک کہانی کو فیری ٹیل بناتے ہیں اور اسے دوسری کہانیوں سے ممتاز کرتے ہیں۔ ادبی حوالے سے فیری ٹیلز کی تحقیق صنف ادب کی حیثیت سے انکی منفرد نوعیت، ترکیب و ترتیب کے جاننے میں دلچسپی رکھتی ہے۔ لوک ورثہ کی طرح ادب بھی ان سینہ بہ سینہ چلنے والی روایات کی ابتداء / آغاز کی تاریخ، انکی اقسام اور منفرد اوصاف کے تعین میں دلچسپی رکھتا ہے۔

کیونکہ زیر نظر مطالعہ کے بنیادی مقاصد میں سے ایک انگریزی اصطلاح - فیری ٹیل - سے بحیثیت مفہوم مماثلت اور مطابقت رکھنے والی موزوں اردو اصطلاح کی کھوج ہے اس لیے فیری ٹیل کا لفظ اسکے صحیح اردو ترجمہ کی واضح دلیل مل جانے تک سائنسی تحقیق کے تقاضوں کے عین مطابق جوں کا توں استعمال کیا گیا ہے۔

۲ - تحقیقی دائرہ کار، مندرجات، تحقیق اور تحقیقی اہداف و مقاصد:

جہاں ایک طرف علم نفسیات اس کھوج میں سرگرداں رہتا ہے کہ انسانی ذہن و فطرت کی وہ کیا ضرورتیں اور امنگیں ہیں جو فیری ٹیل میں ظہور پذیر استعارات اور عکاس میں جھلکتی دکھائی دیتی ہیں (۱) وہیں دوسری طرف علم نسلیات ان استعارات اور عکاس کے کردار اور ان کے فعلی طریقہ کار میں دلچسپی رکھتے ہوئے ان کی بیالوجی کا مطالعہ کرتا ہے (۲) لوک ورثا انہیں انمول تاریخی گواہیوں کا امین گردانتا ہے جو مخصوص گروہوں کی سماجی اور ثقافتی زندگی کی عکاسی کرتی ہیں (۳)۔ ایک ادبی مطالعہ یا تحقیق کا جھکاؤ ان کہانیوں کی ترکیب، انکے مواد، انکے کرداروں، انکے موضوعات وغیرہ کہ ایسے تجربہ کی جانب ہوتا ہے جو ادب میں ان کے مقام کا تعین کر سکیں (۴)۔ یہ زیر غور تحقیق نہ علم نسلیات، نہ علم نفسیات، نہ علم تحلیل نفسی اور نہ ہی لوک ورثہ کے تناظر میں کی گئی ہے بلکہ یہ خالصتاً شعبہ ادب کے دائرہ دسترس کو مد نظر رکھتے ہوئے کی گئی ہے۔ اور یہ مقالہ فیری ٹیل کا ایک علیحدہ صنف ادب کی حیثیت سے مختصر مگر جامع تعارف اور یورپی ادب کے تناظر میں تحریر کیے جانے والے اور ایک لمبے عرصے تک محض سینہ بہ سینہ ایک نسل سے دوسری نسل کو منتقل ہونے والے ادب (Oral/narrative literature) میں فرق کو ان حوالوں سے مختصراً متعارف کرواتا ہے جن سے اردو ادب ابھی تک روشناس نہیں ہو پایا۔ یورپی ادب فیری ٹیل کو دراصل ادب کی وہ قسم قرار دیتا ہے جو خالصتاً (Oral/narrative literature) کے زمرے میں آتی ہے۔ یہ تحقیق اس مخصوص قسم ہائے ادب کے لئے (جو ابتدائی طور پر کئی نسلوں تک محض سینہ بہ سینہ منتقل ہوا) "بیانیہ ادب" کی اصطلاح کو تجویز کرتی ہے اور اسکے استعمال کو ترجیح دیتے ہوئے اسے "تحریری ادب" کے زمرے سے خارج تصور کرتی ہے اور ان تفرقات کو اجاگر کرنے کی سعی ہے جو ادب کی ان دونوں اقسام کو خصوصاً اس زیر غور تحقیق میں صرف فیری ٹیل کے حوالے سے ایک دوسرے سے متمیز کرتے ہیں۔ اسکے علاوہ یہ مقالہ فیری ٹیل کی مختلف اقسام کا خلاصہ پیش کرنے کے ساتھ ساتھ انکی جامع تعریف مرتب کئے جانے کے لیے یورپی ادب اور ادیبوں کی کاوشوں کا خلاصہ بھی پیش کرتا ہے۔ جس میں فیری ٹیل کے مخصوص مگر متنازعہ و متفرق وضاحتی علاماتی / موضوعاتی، لسانی، استعاراتی، کرداری اور ترکیبی اوصاف و خواص اسکی ادبی نوعیت و ساخت کو اجاگر کر کے اسکا دوسری اقسام ہائے ادب سے عموماً اور بیانیہ ادب کی دوسری اقسام (مثلاً لوک داستان، منظوم لوک داستانیں) سے خصوصاً فرق واضح کیا گیا ہے۔

یہ تحقیق فیری ٹیل کے حوالے سے اردو ادب میں کیے گئے کام، اسکے موضوعات، اسکے لئے موضوع اصطلاح اور اردو ادب میں بیانیہ ادب کی مختلف اقسام کے لئے پائے جانے والے اصطلاحی اور تعریفی ابہام کو زیر بحث لاتے ہوئے اس شعبہ میں تحقیق کی اہمیت کو بھی اجاگر کرتی ہے اور اس حوالے سے اٹھنے والے سوالات کے جوابات ڈھونڈنے کی سعی ہے: اردو میں کونسی اصطلاح درحقیقت یورپی اصطلاح فیری ٹیل سے مطابقت رکھتی ہے اور اردو میں اس کی موضوع ترین مساوی و متبادل اصطلاح کا درجہ رکھتی ہے؟ آیا اردو میں ایسی کوئی اصطلاح موجود ہے؟ یا اردو ادب کو ایک ایسی نئی اصطلاح ڈھونڈنے کی یا اختراع کرنے کی ضرورت ہے جسے تقابلی تناظر میں فیری ٹیل کے زیادہ تر تعارفی خواص کو مد نظر رکھتے ہوئے موزوں ترین متبادل کے طور پر پیش کیا جاسکے؟

### ۳۔ تحقیقی طریقہ کار

چونکہ یہ تحقیق ایک تقابلی جائزہ ہے لہذا تحقیقی طریقہ کار کے طور پر Comparison and Deduction یعنی تقابل کے ذریعے نتیجہ اخذ کرنے کے طریقے کے استعمال پر انحصار کیا گیا ہے۔ اردو اور یورپی زبان و ادب میں فیری ٹیل کا

پایا جانا فیری ٹیلز کو اس تقابلی جائزہ میں ایک ایسی مشترکہ صفت بناتا ہے جس کا آپس میں موازنہ کیا جاسکے۔ لہذا فیری ٹیلز اس تحقیق کا Tercium Comparationis ہے، یعنی لائق موازنہ مشترکہ صفت، یا قابل موازنہ مشترکہ نقطہ تقابل۔

#### ۴۔ بیانہ ادب اور فیری ٹیل (Oral/ narrative literature):

فیری ٹیلز آغاز میں زبانی سنائی جانے والی نثری قصے کہانیاں تھیں اور یورپی ادب انہیں مصنوعی کہانیاں یعنی "Art Fairy Tales" اور ادبی کہانیاں یعنی Literary Fairy Tales کے مقابلے میں ایک منفرد صنف ادب گردانتا ہے۔ "Art Fairy Tales" اور "Literary Fairy Tales" کسی مصنف کی تحریر کردہ ہوتی ہیں اور ان کی عبارت پختہ ہوتی ہے (۵) لیکن فیری ٹیلز کے بارے میں معاملہ کچھ یوں ہے کہ ان کے جمع کیے جانے اور تحریری صورت میں محفوظ کیے جانے سے پہلے ان کی اصل عبارتیں شعوری کوشش کے نتیجے میں لکھی گئی کہانیوں کی مانند قابل تبدیل تھیں اور ایک ہی کہانی کا بیان متفرق عبارات میں عوام الناس میں گردش کرتا تھا۔

فیری ٹیل کی زبان اور بناوٹ/ ترکیب سادہ ہوتی ہے۔ اتنی سادہ کے ایک نچھاپہ کو بھی اسے سمجھنے اور یہ تصور کرنے میں کوئی دشواری نہیں ہوتی کہ کہانی اس تک کیا بات پہنچانا چاہتی ہے۔ ماضی میں روایتی کہانیاں صرف تفریحی مقاصد کے لئے نہیں سنائی جاتی تھیں بلکہ ان کی مدد سے افراد کو لاشعوری طور پر معاشرے کے کارآمد اراکین بننے کی ترغیب و تربیت دی جاتی تھی۔

یہ امر خارج از امکان نہیں کہ زبانی ادب کا کچھ حصہ تحریری صورت میں اشاعت یا بغیر اشاعت بھی موجود ہو، لیکن بیانہ روایتی ادب کا یہ مختصر سا تحریری صورت میں موجود حصہ جزوی اہمیت کا حامل ہے۔ عمومی طور پر بیانہ روایتی ادب کی جڑیں درحقیقت لوگوں کے شعور میں ہوتی ہیں اور یہ ایک خاص گروہ کے ہر ایک رکن کے احساسات کی نگماز ہوتا ہے اور یہی وجہ ہے کہ بیانہ روایتی ادب کو کسی خاص لسانی، جغرافیائی، مذہبی گروہ کا مشترکہ اثاثہ سمجھا جاتا ہے۔

#### ۵۔ یورپی ادب میں فیری ٹیل کی قسم بندی

فوک ٹیل کی اصطلاح اپنے وسیع تر مفہوم کے باعث نہ صرف ایسی خاص قسم کی کہانیوں کا احاطہ کرتی ہے جنہیں یورپی ادب فیری ٹیل کے نام سے منسوب کرتا ہے بلکہ ایسے دوسرے قصے کہانیوں کو بھی اپنے مفہوم میں سمولیتی ہے جو بظاہر Fairy Tales سے مماثلت تو رکھتی ہیں لیکن درحقیقت فیری ٹیل کے زمرہ میں نہیں آتیں۔ لوک ریت کے ماہرین نے مختلف قسم کے معیاروں کو مد نظر رکھتے ہوئے Folktales کی قسم بندی کی کوششیں کی ہیں۔

فن لینڈ کے ماہر لوک ورثہ، اور تاریخی اور جغرافیائی پس منظر میں لوک ریتی تقابلی جائزہ جیسے نئے مطالعاتی شعبہ کی بنیاد رکھنے والے Antti A. Aarne (1867-1925) (۱۰) نے فوک ٹیل کی بنیادی شکل و ساخت (morphology) کو مد نظر رکھتے ہوئے ان کی قسم بندی کی۔ اس نے اپنے تحقیقی کام "--Verzeichnis der Marchentypen"-- جو 1910ء میں شائع ہوا فوک ٹیل کی قسم بندی کرتے ہوئے اپنی توجہ فوک ٹیل کے کرداروں کی افعال اور سرگرمیوں پر مرکوز نہیں کی، بلکہ ان کہانیوں کی ظاہری تشکیل اور اندرونی ساخت و ترکیب نے اس قسم بندی میں کسوٹی کا کردار ادا کیا۔

اس تحقیقی کام کا بعد ازاں ترجمہ کیا گیا اور Slith Thompson نے پہلے 1928ء اور پھر 1961ء میں اس

پرنظر ثانی کے بعد اسے دوبارہ لکھا۔ Aarne-Thompson کی فیوری ٹیل کی قسم بندی کے حوالے سے مرتب کردہ فہرست "AT-Taletype-Index"، "AT-Catalog"، "AT-Classification-System"، "AT-System" (۶) کے نام سے جانی جاتی ہے۔ اس میں مختلف اقسام کی فوک ٹیلز کو شامل کیا گیا ہے۔

زیر نظر مطالعہ (AT-odering-system) یعنی AT- ترتیبی نظام سے جڑا رہنے کو ترجیح دیتا ہے جس میں بار بار ایک ہی قسم کے پلاٹ کا ان لوک ریت سے جڑی کہانیوں کے ساخت میں نظر آنا قسم بندی کے لئے بنیادی کسوٹی مانا گیا ہے۔ AT-Taletype-index کے اس بنیادی معیار قسم بندی کی معاونت سے اس تحقیق کے منشا و مقاصد کی وضاحت اور حصول میں مدد مل سکتی ہے کیونکہ ایک منفرد و متمیز کرنے والی، وسیع پیمانے پر قابل شناخت اور قابل فہم خالصت کے تعارف سے، یعنی ایک ہی نمونہ کے پلاٹ کا کئی کہانیوں میں پایا جانا، مختلف قسم کی کہانیوں کی صنف ادب کی حیثیت سے علیحدہ علیحدہ گروہ بندی کو سمجھنا آسان ہوگا، اور زیر بحث صنف کی پہچان اردو ادب کے حوالے سے نہ صرف آسان ہو سکے گی بلکہ لوک ریت کی اس قسم کی دوسری قسموں سے تفریق بھی ممکن ہوگی جو کہ تاحال ابہام والہ لہجہ و کاشکار ہے۔ AT- فہرست فوک ٹیلز (لوک کہانیوں) کو تین بڑے گروپوں میں تقسیم کرتی ہے۔ فوک ٹیلز کی درج ذیل تین بنیادی اقسام ہیں:

۱۔ جانوروں کی کہانیاں (Animal Tales) ۲۔ ایسی کہانیاں جن میں حقیقتاً پریوں کا ذکر ہو (Actual/ Real Farce/farcial tales- Joke -) ۳۔ مزاحیہ قصے (کسی شخص کی روایتی سوانح حیات) (Fairy Tales - Anecdote)

### (۵.۱) جانوروں کی کہانیاں:

جانوروں کی کہانیاں مزید 6 گروپوں میں تقسیم کی گئی ہیں۔

a- جنگلی جانوروں والی فیوری ٹیلز (ایسی کہانیاں جن میں جنگلی جانور موجود/ ظاہر/ نمودار ہوتے ہیں اور کہانی میں اہم کردار ادا کرتے ہیں)۔ b- جنگلی اور گھریلو جانوروں والی فیوری ٹیلز (ایسی کہانیاں جن میں دونوں طرح کے جانور موجود ہوتے ہیں)۔ c- جنگلی جانوروں اور انسانوں والی فیوری ٹیلز۔ d- گھریلو/ پالتو جانوروں والی فیوری ٹیلز۔ e- پرندوں والی فیوری ٹیلز۔ f- مچھلی، دوسرے جانوروں اور اشیاء والی فیوری ٹیلز۔

### (۵.۲) حقیقی/اصلی فیوری ٹیلز:

حقیقی فیوری ٹیلز مزید 4 بڑے گروپوں میں تقسیم کی گئی ہیں۔

a- جادو، عجوبوں اور انوکھے واقعات و کرداروں کی کہانیاں۔ b- افسانوی قسم کی روایتی قصے کہانیاں (a) (Legendary type of stories)۔ c- رومانوی کہانیاں یا احمقوں، دیوبوں، بھوتوں اور چڑیلوں کی کہانیاں جو فیوری ٹیلز کے مقابلے میں (b) myth، (c) fable اور (d) saga (۷) سے زیادہ قریب ہوتی ہیں۔ d- من گھڑت، فرضی جگہوں یا علاقوں کی کہانیاں (کوہ کاف کی کہانیاں)

### (۵.۲.۱) جادو، عجوبوں کی انوکھی کہانیاں:

حقیقی/اصلی فیوری ٹیلز کے گروپ میں جادو اور عجوبوں کی انوکھی کہانیاں مرکزی اہمیت کی حامل ہیں۔ زیر بحث

گروپ فیری ٹیل گروپ کا ذیلی گروپ ہے جبکہ فیری ٹیل گروپ از خود نوک ٹیل گروپ کا ذیلی حصہ ہے۔ فیری ٹیل کے اس مذکورہ بالا ذیلی گروپ کو تقسیم در تقسیم کے اس عمل سے گزارتے ہوئے کہانیوں کو مندرجہ ذیل مزید اقسام میں تقسیم کیا گیا ہے۔

a- موفوق الفطرت حریفوں کی کہانیاں۔ b- موفوق الفطرت یا جادو زدہ رشتہ داروں / عزیزوں کی کہانیاں۔ c- موفوق الفطرت مہمات اور کاروائیوں کی کہانیاں۔ d- موفوق الفطرت مددگاروں اور غیبی اعانت و تعاون کی کہانیاں۔ e- جادوئی چیزوں کی کہانیاں۔ f- موفوق الفطرت قوتوں، غیبی شعور و آگاہی یا انوکھی صلاحیتوں کی کہانیاں۔ g- دوسری موفوق الفطرت موضوعات کی کہانیاں

### (۵.۲۲) افسانوی قسم کے قصے (Legendary type of tales):

حقیقی / اصلی فیری ٹیلز کا یہ ذیلی گروپ مزید 5 ذیلی گروپوں میں تقسیم کیا گیا ہے۔

a- خدا کی عنایت اور تہر کے قصے۔ b- سچ کار و زور روشن کی طرح عیاں ہونا۔ c- انسان کا معرفت کے قصے۔ d- انسان کا شیطان کے جال میں پھنسنے۔ e- دوسرے مذہبی تصورات و خیالات کی حامل کہانیاں۔

### (۵.۲۳) رومانوی کہانیاں:

رومانوی کہانیوں کا ذیلی گروپ مندرجہ ذیل تصورات، موضوعات، خاص فارمولہ / روایتی / وضع پلاٹ کو مد نظر رکھتے ہوئے مزید ذیلی گروپوں میں تقسیم کیا گیا ہے۔

a- عام عورت کی شہزادے سے شادی۔ b- عام آدمی کی شہزادی سے شادی۔ c- ایمان داری اخلاص اور معصومیت کا ثابت ہونا۔ d- ایک بد مزاج ضدی بیوی کا فرمانبردار ہونا۔ e- نصیحت کو مان کر مشکل سے نجات پانا اور نہ مان کر مشکل میں پھنسنے۔ f- متفکرانہ قول و فعل سے خوشحالی اور خوش قسمتی حاصل ہونا۔ g- قسمت کا زندگی میں عمل و دخل۔ h- چور، ڈاکو اور قاتلوں کی سرگرمیاں۔

ان روایتی کہانیوں میں سے زیادہ تر کو ایک مختصر ناول قرار دیا جاسکتا ہے۔ جو وصف ان روایتی کہانیوں (فیری ٹیلز) کو الگ پہچان دیتا ہے۔ وہ انکی مخصوص وضع پلاٹ (Plot Pattern)، انکے کردار جیسا کہ بادشاہ ملائیں، شہزادے، شہزادیاں، اور ان کا انداز بیان ہے جو سننے والے یا پڑھنے والے کو حقیقی دنیا زندگی سے بہت دور لے جاتا ہے۔

### (۵.۲۴) فرضی / من گھڑت جگہوں کی (فیری ٹیلز) کہانیاں:

حقیقی فیری ٹیلز کا ایک ذیلی گروپ فرضی جگہوں کی کہانیوں پر مشتمل ہے۔ دور جدید کی انگلش کہانی "land of cuckoo" ایک فرضی جگہ بارے میں ہے۔ یہ کہانی اٹلی زبان میں "Paese delia cuecugna" کے نام سے مشہور ہے اور جرمن میں "Das Seklarafendand" کے نام سے جانی جاتی ہے۔ ایسی کہانیاں ایک تصوراتی علاقہ کے بارے میں ہوتی ہیں۔ جہاں ہر جگہ چین و سکھ، عیش و نشاط کا دور دورہ ہوتا ہے۔ جہاں زندگی حقیقی دنیا کی تمام روکاؤں، حد بند یوں اور پابندیوں سے آزاد ہوتی ہے۔ جہاں کاہلی اور کام چوری ہر کسی کا پیشہ ہوتا ہے اور اشیاء ضروری کی فراوانی ہوتی ہے۔

### (۵.۳) مزاحیہ قصے اور کسی شخص کی سوانح:

فوک ٹیلز کی تیسری قسم کو Farce (مزاحیہ قصے، کسی شخص کی سوانح حیات) کہا جاتا ہے۔ فوک ٹیلز کے اس گروپ میں نہ صرف مزاحیہ قصے شامل ہیں بلکہ کسی بھی شخص کی زندگی کے بارے میں کہانیاں بھی شامل ہیں۔ اسکے کردار منونٹ بھی ہو سکتے ہیں اور مذکر بھی ان کہانیوں میں مضحک خیز خیالات و واقعات کو بیان کرتی ہیں۔ ان میں پیش کیے جانے والے واقعات و حالات عام روزمرہ زندگی سے تعلق رکھتے ہیں۔ ان کہانیوں میں جانے مانے مشہور ادبی مگر گڑھے کئے کر دار بھی مرکزی کردار کی حیثیت سے پیش کیے جاتے ہیں۔ شیخ جلی ایسی کہانیوں کی بہترین مثال ہے۔

### ۶۔ فیری ٹیلز کی تعریف کی مختلف کوششیں:

اس صنف ادب کو دوسری اصناف سے ممتاز کرنے والے اوصاف ایک لمبے عرصہ تک متنازعہ رہے ہیں۔ جہاں لوک ورثہ کے بہت سے ماہرین نے فیری ٹیلز کی منفرد و مخصوص خصوصیات ایک خاص تناظر میں پیش کرنے کی کوشش کی وہیں دوسرے ان کی ایک جامع تعریف مرتب کرنے کی تمنا میں سرگرداں رہے۔ جسکی وجہ سے اولد کردوسروں سے متفق نہ ہو پائے۔

Herder اور Brother Grimm کے زمانے سے فیری ٹیلز کو ایسی کہانی سمجھا جاتا ہے جس میں حیران کن عناصر خاص طور پر جن کا تعلق جادوئی دنیا سے ہو پائے جاتے ہوں: تعجب سے بھری حیرت انگیز کہانی جس میں حقیقی زندگی کے تو ائمہ و ضوابط لاگو نہ ہوتے ہوں اور جو حقیقی دنیا میں پائی جانے والی پابندیوں اور روکاوٹوں سے آزاد ہو۔ ایسی کہانی جس کے اختتام میں کم یا زیادہ، پر بحر حال تفریح کا پہلو واضح ہو، چاہے وہ قابل یقین ہو یا نہ ہو۔ یورپی ادب میں فیری ٹیلز کے شناختی اوصاف کو تعریف کی صورت میں بیان کرنے کی بہت سی کوششیں کی گئی ہیں۔ Thompson کے مطابق ایک فیری ٹیل خاص طوالت کی ایسی کہانی ہے جو تصورات اور واقعات کے تسلسل سے وجود میں آتی ہے۔ یہ کہانی ایک غیر حقیقی دنیا میں کسی بھی یقینی جگہ یا کردار کے بغیر ہوتی ہے اور حیرت انگیز اور عجیب و غریب واقعات اور حالات سے بھری ہوتی ہے۔ اس کہیں نہ پائی جانے والی دنیا میں کم تر اور معمولی لوگ بڑی آفات کا مقابلہ کرتے ہیں، بادشاہت کے تاج اپنے سر پر سجاتے ہیں اور شہزادیوں سے شادی کرتے ہیں (۸)۔ Erna V. Pomeranceva کی نظر میں فیری ٹیل ایک ایسی طویل کہانی (epic-work) ہوتی ہے جسے ایک نسل سے دوسری نسل تک بیانیہ روایت کے ذریعے پہنچایا جاتا ہے۔ فیری ٹیل بالخصوص بیانیہ ادب میں نثری صنف میں ملتی ہے اور مخصوص و منفرد اوصاف کی حامل ہوتی ہے جیسا کہ جادوئی عناصر، درندے جنگلی جانور اور پرندے، پر پیاں، مہم جوئی، عمومیت اور من گھڑت حالات، واقعات و کردار (۹)۔ Kurt Ranke کے نزدیک فیری ٹیل کی اصطلاح ایسی روایت کے لیے استعمال ہوتی ہے جس میں خیالی عناصر حقیقی دنیا میں لاگو ہونے والی زمان و مکان اور اسباب و نتائج کی قیود سے آزاد ہوتے ہیں۔ فیری ٹیل ایسی بیانیہ روایت ہوتی ہے جو اپنی صداقت یا معتبریت کی قطعاً دعویٰ نہیں ہوتی (۱۰)۔ فیری ٹیل کی ان تعریفوں کی روشنی میں اس کو دوسری اصناف سے منفرد کرنے والے تین خواص کا تعین آسانی سے کیا جاسکتا ہے۔ پہلا یہ کہ فیری ٹیل کے زمرے میں صرف وہی کہانیاں آتی ہیں جو ماضی میں بیانیہ روایت کے ذریعے ایک نسل سے دوسری نسل تک منتقل ہوئیں۔ دوسرا یہ کہ فیری ٹیل نثری ادب کا حصہ ہوتی ہیں اور یہ منظوم ادب یا منظوم تخلیق کے حلقہ سے خارج قرار دی جاتی ہیں۔ تیسرا یہ کہ

یہ کہانیاں اپنی صداقت، معتبریت کی دعویٰ نہیں ہوتیں۔

یہ تین منفرد خواص اگلے صفحات میں اس سوال پر کی جانے والی بحث کی بنیاد ہیں کہ آیا اردو ادب میں کوئی ایسی اصطلاح ہے جو فیری ٹیل کے مفہوم کو کلی یا جزوی طور پر بیان کرتی ہو اور اس کے ترجمہ کے طور پر پیش کی جاسکتی ہو۔ فیری ٹیلز کے مذکورہ بالا خواص کی روشنی میں فیری ٹیل کی اصطلاح ایسی کہانیوں کے حوالے سے استعمال کی جاسکتی ہے جن کا تعلق بیانیہ روایت سے ہو اور جن میں صرف بیانیہ روایتوں ہی میں پائے جانے والے مخصوص کردار موجود ہوں جیسے کہ بھوت پریت، بونے، دیو، بولنے والے جانور، پرندے اور درخت، شہزادے شہزادیاں وغیرہ۔ ان کہانیوں میں بالعموم انوکھاپن، حیرت انگیزی، شاہی اور موقوف الفطرت عناصر ان کی پہچان ہوتے ہیں۔ ان کا اختتام عموماً اچھا ہوتا ہے۔ ایسی ثقافتیں جن کے امین بدروحوں اور بھوتوں اور چڑیلوں کے وجود پر یقین رکھتے ہوں ان میں فیری ٹیل داستانوں کے گروپ (legends) میں زم ہو کر ایک نئی شکل اختیار کر سکتی ہیں۔ اس صورت میں یہ محض کہانیاں نہیں رہتیں بلکہ سننے اور سنانے والے کے لئے ایک تاریخی حقیقت کی حیثیت رکھتی ہیں اور ان کے عقائد کا حصہ ہیں۔ تاہم داستانوں (legends) اور طویل منظوم قصوں یا داستانوں (epic) کے برعکس ان میں پائے جانے والے مذہبی، شخصی، علاقائی و واقعاتی حوالے سرسری اور سطحی نوعیت کے ہوتے ہیں اور ان فرضی، تصوراتی کہانیوں کے گھڑے جانے کے بارے میں کوئی سوجھ بوجھ فراہم نہیں کرتے۔ فیری ٹیل میں فطرت کا پایا جانا بھی اپنا ایک خاص مقام رکھتا ہے۔ درخت، بادل، ہوا اور پانی فیری ٹیلز میں رونما ہونے والے واقعات پر اثر انداز ہوتے دکھائی دیتے ہیں۔ فیری ٹیلز کی فطرت سے شناسائی ان کے ہمہ گیریت کی طرف واضح بھکاؤ کے رجحان کا منہ بولتا ثبوت ہے (۱۱)۔ باوجود اس کے کہ یورپی ادب فیری ٹیلز کو ایک منفرد صنف کی حیثیت دیتا ہے۔ یہ مدعٰی ابھی تک متنازع اور صل طلب ہے کہ وہ اصل میں کیا ہے جو ایک کہانی کو فیری ٹیلز بناتا ہے۔ جہاں کچھ نے فیری ٹیلز کو محض ان میں پائے جانے والے تصوراتی و فرضی عناصر کی وجہ سے دوسری اصناف نے منفرد قرار دیا ہے وہیں دوسرے ان کی انفرادیت کی وجہ تخیلی عوامل و عناصر کے ساتھ ساتھ ان میں پائے جانے والے جانوروں کو بھی سمجھتے ہیں۔ Vladimir Prop (۱۲) کے تجزیہ میں فیری ٹیلز میں ظہور پذیر ہونے والے وہ تمام مرکزی خیالی علامات، کردار اور واقعات سب سے زیادہ اہمیت کے حامل ہیں ان کے عمل دخل سے کہانی بنتی ہے۔ Aarne اور Thompson کی طرح فیری ٹیلز کے کچھ ماہرین اور تجزیہ کار انکے پلاٹ کی وضع خاص کو ان کی شناخت کی بنیاد قرار دیتے ہیں (۱۳)۔ تاہم فیری ٹیلز کا وہ وصف جس پر ماہرین لوک ورثہ متفق ہیں، وہ یہ ہے کہ ہر فیری ٹیلز میں پریوں کا پایا جانا لازم و ملزوم نہیں۔ فیری ٹیلز کی جامع تعریف کی کوشش کرنے والے ماہرین و محققین کی اکثریت کی عمومی رائے یہی ہے کہ فیری ٹیلز کی ایک بڑی تعداد ایسی ہے جس میں پریوں کا بالکل ذکر نہیں ہوتا اور ان کے مقابلے میں سحر اور بولنے والے جانوروں کا فیری ٹیلز میں ہونا زیادہ عام ہے (۱۴)۔ چنانچہ J.R.R. Tolkien نے اپنے مضمون "On fairy stories" میں اس بات سے اتفاق کیا ہے کہ فیری (پریوں) کا لفظ فیری ٹیلز کی تعریف کرتے ہوئے حذف کر دیا جانا چاہیے۔ وہ فیری ٹیلز کو نوع انسان کی مہم جوئی کی ایسی کہانیاں قرار دیتا ہے جو نہ صرف پریوں، بونوں، جنات، بھوتوں کے دیس میں جاوئی حیات کے گرد و نواح میں بلکہ بہت سی دوسری سحر زدہ، عجیب و غریب اور انوکھی دنیاؤں میں شروع ہوتی ہیں، آگے بڑھتی اور اختتام پذیر ہوتی ہیں (۱۵)۔

۷۔ اردو ادب کی مہم اور غیر متعین اصطلاحات:

یورپی ادب اور معاشرے کے مقابلے میں نہ صرف پاکستانی معاشرے میں بلکہ پاکستانی ادب میں بھی "فیری ٹیلز" پر کوئی خاص توجہ نہیں دی گئی۔ درحقیقت فیری ٹیلز ابھی تک اردو ادب میں وہ مقام حاصل نہیں کر پائیں جس کی وہ درحقیقت حقدار ہیں۔ محققین اور ناقدین کی جانب سے وہ اس حد تک عدم توجہی کا شکار رہی ہیں کہ نہ تو ان کی کوئی تعریف ہی دستیاب ہے جسے حوالے کے طور پر پیش کیا جاسکتا ہو اور نہ ہی اردو فیری ٹیل کی کوئی جامع تحریری تالیف اردو ادب میں کسی کتاب کی صورت میں دستیاب ہے۔ چنانچہ جب اردو زبان و ادب میں فیری ٹیل کے مفہوم کو بیان کرنے والی اصطلاح کو ڈھونڈنے کی کوشش کی جائے تو آپکا سامنا الجھی ہوئی اور غیر واضح صورت حال سے ہوتا ہے۔ بیانیہ روایت کے لئے اردو ادب میں "لوک کہانی"، "لوک داستان"، "دیومالائی کہانی" جیسی اصطلاحات استعمال ہوتی ہیں۔ اگر انٹرنیٹ پر فیری ٹیل کا ترجمہ ڈھونڈا جائے تو اسکے ہندی ترجمے کے طور پر "پریوں کی کہانی" کا لفظ ملتا ہے (۱۶)۔ فیری ٹیل کے ہندی ترجمے سے قطعاً نظر اردو ادب میں دستیاب اصطلاحات میں سے کوئی ایک بھی عام طور پر صرف فیری ٹیل کی صنفِ خاص کے لئے استعمال نہیں ہوتی، بلکہ یہ بیانیہ روایت کی دوسری اصناف جیسے کہ legends، fable اور Saga کے لئے بھی اچھے خاصے مہم اور غیر واضح انداز میں استعمال کی جاتی ہیں۔ یہ صورت حال اس حقیقت کی طرف اشارہ کرتی ہے کہ اردو ادب میں ان اصطلاحات کا بحوالہ مفہوم کوئی واضح تعین نہیں ہوا ہے۔ یہی وجہ ہے کہ بیانیہ روایت کی ایک صنف کو بعض لوگ کہانی کہتے ہیں جبکہ دوسرے اسکے لئے لوک داستان کی اصلاح استعمال کرتے ہیں۔ "پنجابی لوک داستانیں" کے نام سے شائع ہونے والی کتاب اس سلسلے میں اہم مثال کے طور پر پیش کی جاسکتی ہیں۔ اس کتاب کے آغاز میں مصنف لکھتا ہے:

"پنجاب کی لوک کہانیوں کے سلسلے میں یہ میری دوسری کتاب ہے۔۔۔۔۔" (۱۷):

اسی کتاب کے تعارف کے ایک دوسرے صفحے پر مصنف لکھتا ہے:

"۔۔۔۔۔ اب پنجابی لوک داستانیں پیش خدمت ہیں جن میں پنجاب کے علاقہ میں سننی اور

سنائی جانے والی بیس کہانیاں شامل ہیں۔۔۔۔۔" (۱۸)

یہاں ایک اور اہم نقطہ توجہ طلب ہے: اپنی لوک کہانیوں سے متعلق دو مختلف مجموعوں کے لئے مختلف عنوانات کے چناؤ کے سلسلے میں مذکورہ بالا مصنف نے جو جواز پیش کیا ہے وہ نہ صرف غیر محتاط اور لائق تنقید بلکہ غیر منطقی بھی ہے۔ مصنف لکھتا ہے:

"۔۔۔۔۔ میں نے اس کتاب کے نام میں کہانی کی بجائے داستان کا لفظ اسلئے

استعمال کیا ہے کہ میری ذاتی رائے میں داستان اور کتھا کے لفظ میں سننے اور سنانے کے جو معنی

پوشیدہ ہیں وہ کہانی میں نہیں۔ اس لئے میں نے اس مجموعہ کا نام پنجابی لوک داستانیں رکھا

ہے۔ پھر یہ کہ پنجابی لوک کہانیوں کے نام سے میری کتاب موجود تھی اسلئے بھی نام بدلنا ضروری

تھا۔" (۱۹)

مصنف کی جانب سے اپنی دونوں کتابوں کو مختلف نام دینے کے لئے پیش کیے جانے والا عذر یعنی ایک کتاب

کے عنوان میں کہانی اور دوسری میں داستان کے لفظ کا استعمال جبکہ ان میں ایک قسم کی بیانیہ روایت سے منسوب کہانیاں شامل ہیں اور لوک کہانی کی اصطلاح کا ایک دوسری ایسی کتاب جیسے "کشمیری لوک کہانیاں" کے عنوان کے طور پر استعمال کیا جانا جس میں نہ صرف نثری بیانیہ روایتی کہانیاں بلکہ انکے ساتھ منظوم روایتی کہانیاں بھی شامل ہیں (۲۰) بڑے واضح طور اور ادب میں ان اصطلاحات کے غلط اور غیر محتاط استعمال کے مسئلہ کی طرف اشارہ کرتا ہے۔

اگر زیر بحث اصطلاحات لوک کہانی اور لوک داستان کی لفظی تاریخ کا جائزہ لیا جائے تو یہ بات واضح طور پر سامنے آتی ہے یہ دونوں مرکب اسم ہیں یعنی دو اسموں سے مل کر بننے والے اسم ہیں: لوک کہانی دو اسموں لوک (سنسکرت، اسم) جس کا مطلب ہے لوگ، علاقہ یا ملک (people, region, country) اور کہانی (سنسکرت، اسم) جس کا مطلب ہے روایت (narrative)، کہانی (story)، ایک لمبی طویل تفصیلی کہانی (fable)، رپورٹ (report)، تذکرہ (mention)، بیان (description, statement)، مختصر کہانی (short story)، سوانح حیات (biography)، تفصیلی بیان (account)، ایسا کچھ جو ماضی میں ہوا ہو (some thing that happend in past)، قصہ، عذر نامہ یا حکایت (apologue)۔ لفظ داستان کی تاریخ کے مطابق یہ فارسی زبان کا ایک اسم ہے جس کا مطلب ہے کہانی (narrative tale) روایت، کہانی (Story)، ایک لمبی تفصیلی کہانی (fable)، مختصر کہانی (Short Story)، تفصیلی کہانی (Detailed Story)۔

سوانح (Biography)، تاریخ (History) اور عزت و شہرت (fame)۔ (۲۱)

زیر بحث الفاظ کی لفظی تاریخ ملاحظہ کرنے سے پتہ چلتا ہے ان اصطلاحات کا انگریزی ترجمہ کی بنیاد پر ایک دو سرے سے فرق کرنا مشکل ہے اور ان کے مفہوم کا دائرہ بشمول فیری ٹیل کے بیانیہ روایتی ادب کی مختلف اصناف کا احاطہ کیے ہوئے ہے۔

یہاں اس حقیقت کا ذکر خارج از دلچسپی نہ ہوگا کہ جب کوئی پڑھا لکھا پاکستانی لوک کہانی یا لوک داستان جیسے الفاظ کو سنتا یا پڑھتا ہے تو اسکے دماغ میں کس طرح کی کہانیوں کا تصور آتا ہے۔ درحقیقت یہ الفاظ اسے الجھن میں ڈال دیتے ہیں اور وہ صحیح طور پر ان دونوں میں فرق کرنے میں مشکل کا شکار ہوتا ہے۔ ایک کو دوسرے سے فرق کرنے کے لیے مناسب کہانیوں کی مثالیں دینا بھی اسکے لیے مشکل ہوتا ہے۔ اسکے علاوہ یہ اسکے ذہن میں کسی ایسی کہانی کی یاد بھی تازہ نہیں کرتیں جس کی نوعیت اور وضع و ساخت فیری ٹیل سے ملتی جلتی ہو۔ دراصل یہ اصطلاحات اسکے ذہن میں روایتی قصہ جیسے عمومی مفہوم کے تصور کو جگاتی ہیں۔ سب سے پہلے اسکے ذہن میں مشہور رومانوی کہانیاں آتی ہیں جو لوک ورثہ سے منسوب کی جاتی ہیں اور منظوم شکل میں پائی جاتی ہیں۔ جیسے کہ سوئی مہینوال، ہیر رانجھا، مرزا صاحبان، سسی پنوں، یا پھر یہ اصطلاحات اسے امپ دائی، سیلا دائی اور شہزادی ادبک جیسے بہادری کے قصے یا راجہ رسالو (heroic saga) جیسی مہم جوئی کی داستانیں یا پھر بزرگان دین کے قصے (religious legends) جیسے کہ "نئی سرور" "The Fragments" "The Ballad of Isa Bapari" اور "about Sakhi Sarwar" یا پھر اسے ایسی کہانیاں جنہیں مشہور

مصنفین نے تحریر کیا ہے۔ جیسے طوطا کہانی، باغ و بہار، رانی کیتکی کی کہانی، طلسم ہوش ربا، داستان امیر حمزہ (۲۲) لوک کہانی یا لوک داستان کے الفاظ قاری یا سامع کو فیری ٹیل جیسی ایسی کہانی کے بارے میں فلفور سوچنے پر مجبور نہیں کرتے جس کا پلاٹ فیری ٹیل (Cindrella) کے پلاٹ سے مشابہت رکھتا ہے۔

جو چیز اصل میں ہیرا، نچھا، سوئی مہینوال اور ان جیسی دوسری داستانوں کو فیری ٹیل جیسی کہانیوں سے فرق کرتی ہے وہ یہ ہے کہ یہ دونوں قسم کی بیانیہ روایتیں، بیانیہ ادب کی مختلف اصناف سے تعلق رکھتی ہیں: ایک کو شعری جامعہ پہنایا گیا ہے۔ ہیرا، نچھا اور سوئی مہینوال اور اس قسم کی دوسری تخلیقات تو اُنڈ نظم کی پابند کرتی ہیں، چنانچہ انکا شمار داستانوں کے ایک ذیلی گروپ میں کیا جانا چاہیے جیسے منظوم داستان (۲۳) کا عنوان دیا جاسکتا ہے یعنی داستانوں کی وہ قسم جو اپنی ابتدا ہی سے منظوم صورت میں مہیا ہے۔ ان مخصوص قسم کی تمام تخلیقات کے بارے میں جو روایت ہونے کے ساتھ ساتھ ادبی تخلیق کے زمرے میں آتی ہیں اور ایک خاص ادبی معیار پر پوری اترتی ہیں مگر جن کے ابتدائی مصنفین کے نام وقت کے ساتھ ساتھ تاریخ کے اوراق میں گم ہو گئے ہیں یا ہمیشہ سے نامعلوم رہے ہیں اس امر کا تعین مشکل بات نہیں کہ بہر حال کسی نہ کسی کی شعوری کاوش ہمیشہ سے انکی تخلیق و وجود کا حصہ رہی ہے۔ اس انجان منصف کی موجودگی اس لوک شاعر کے وجود سے انکار کسی طور پر ممکن نہیں جسکے فکر و تخیل اور وابستگی نے اس ادبی شاہ پارے کو تخلیقی مراحل سے گزار کر ایک وجود بخشا، جس نے اپنے زمانے کے ریت و رواج اور ماحول کی اور اس زمانے کے باسیوں کے رہن سہن، فکر و عمل اور رجحانات اور رویوں کی عکاسی اپنی شاعرانہ صلاحیتوں کو بروئے کار لاتے ہوئے کی۔ اس نامعلوم شاعر کا وجود ہمیشہ سے ان لوک منظوم داستانوں کی تخلیق کے ناقابل تردید حصے کی حیثیت سے مسلم ہے۔ کیونکہ عوام و ناس شاعری نہیں کر سکتی اس میں شعر تخلیق کرنے کی صلاحیت موجود نہیں ہوتی۔ اور نہ ہی وہ اپنے خیالات کو ایک خوبصورت اور موثر پیرائے میں ترتیب دے کر مناسب الفاظ کے چناؤ کے ساتھ انہیں فنکارانہ انداز میں پیش کر سکتی ہے۔ لہذا وہ کسی بھی ایسے شعوری پلان کے بنانے اور اس پر عمل درآمد کرنے سے قاصر ہوتی ہے جو ادبی اہمیت کے شاہکار کی تخلیق کا باعث بن سکے۔ (۲۴)

منظوم لوک داستان کی تعریف یوں کی جاسکتی ہے: منظوم لوک داستان ایک ایسا مختصر یا طویل تخلیقی و ادبی شاہکار ہو تا ہے جو اپنے منظوم پیرائے میں مہیا ہونے کی وجہ سے ادبی قبو اور پابند یوں کے تابع ہوتے ہوئے ایک ایسی شعوری کو شش کے زمرے میں آتا ہے جو ادبی تخلیق کی حیثیت سے ایک مخصوص ادبی معیار پر پورا اترتی ہے اور قابل تحسین ہوتی ہے مگر جسکے ابتدائی تخلیق کار نامعلوم ہوتے ہیں اور اسکے تحریری صورت میں مہیا ہونے سے پہلے اسکی نسل در نسل منتقلی بیانیہ روایت کی مرہون منت رہی ہوتی ہے۔

مذکورہ بالا بحث سے یہ نتیجہ اخذ کیا جاسکتا ہے کہ "لوک داستان" کی اصطلاح اپنی ادبی ساخت، ترکیب، وضع کے اعتبار سے کسی صورت فیری ٹیل کی اصلاح کا اردو متبادل قرار نہیں دی جاسکتی۔ جہاں تک "لوک کہانی" کی اصطلاح کا تعلق ہے۔ اسکا مفہوم اگرچہ فیری ٹیل کے مفہوم سے بہت مطابقت رکھتا ہے، مگر دراصل اردو زبان و ادب میں اسکا استعمال فیری ٹیل کے مقابلے میں بہت سے مختلف پیراؤں میں کیا جاتا ہے لیکن اس اصطلاح کی مفہماتی وضاحت کے لیے چند حدود کے متعین اور لاگو کرنے کے بعد، مثلاً جانے مانے مصنفین کی تحریر کردہ تخیلاتی کہانیوں کو "لوک کہانی" کے زمرے سے خارج تصور کرنے کے بعد لوک کہانی کی اصلاح کا مفہوم اور استعمال خاصی حد تک فیری ٹیل

کے مفہوم اور استعمال سے مطابقت کا حامل ہو سکتا ہے۔

اگر اردو زبان و ادب میں زیر غور موضوع سے منسلک اصطلاحات کے عمومی استعمال اور ان سے جڑے عمومی فہم کو مد نظر رکھا جائے تو لوک روایت کی مخصوص ادبی صنف کیلئے جسے یورپی ادب فیری ٹیل کی نام سے منسوب کرتا ہے اردو زبان و ادب میں صرف "دیو مالائی کہانی" کی اصطلاح ایسی اصطلاح ہے جو نہ صرف فیری ٹیل سے مفہوماتی مماثلت رکھتی ہے بلکہ جس کا اردو زبان و ادب میں موروجہ انداز استعمال عموماً قارئین اور سامعین کے ذہنوں میں فیری ٹیل سے متشابہ لوک روایت سے منسلک کہانیوں کا تصور لاتا ہے اور ان کہانیوں کی یاد کو جگا تا ہے۔

دیو مالائی کہانیاں اپنی وضع، پلاٹ، ساخت، کرداروں، موضوعات، غیر مرئی طاقتوں کی موجودگی، انوکھی سرگر میوں اور عجیب و غریب واقعات، ناقابل تعین زماں و مکاں، نامعلوم کرداروں، بیانیہ روایت سے منسلکی، اردو زبان و ادب میں انکے موروجہ انداز استعمال کی وجہ سے ان تمام اوصاف کی حامل ہوتی ہیں جو اس اردو اصطلاح کو فیری ٹیل کی متبادل اور موجودہ اصطلاحات میں سے موزوں ترین متبادل اصطلاح کے طور پر پیش کیے جانے کے قابل بناتا ہے۔ لفظ دیو مالا کی تاریخی مطالعہ سے پتہ چلتا ہے کہ یہ سنسکرت زبان کا لفظ ہے اور ایک اسم ہے جس کا مطلب دراصل Mythology ہے (۲۵) (یعنی دیوتاؤں کے قصے، جنون اور پریوں کے افسانے)۔ اردو زبان میں دیو مالا کی اصطلاح ایسی روایتی کہانیوں کیلئے استعمال ہوتی ہے جیسے کہ آلدین کا چراغ، سندھ باد جہازی، علی بابا چالیس چور، شہزادہ احمد اور اسکی بہنیں (۲۶) اور اسی طرح کی دوسری الف لیلوی کہانیاں (1001 Arabian Nights)۔ یہ کہا نیاں چودھویں صدی عیسوی سے بھی پہلے سننی اور سنائی جاتی تھیں۔ ان کو جمع کرنے کی کوششوں کا آغاز بہت پہلے دسویں صدی عیسوی ہی میں ہو چکا تھا (۲۷) مختلف زبانوں میں ان کہانیوں کو مختلف عنوانات سے منسوب کیا گیا ہے۔ اردو زبان میں انہیں "الف لیلیٰ کی کہانیوں" کے نام سے جانا جاتا ہے۔ یہاں اس نقطہ کا ذکر کرنا ضروری ہے کہ الف لیلوی کہا نیوں میں مہم جوئی (جیسے سمندری سفر) لامحدود تخیل (جیسے اڑنے والے قالین) جادو جیسے (قیمتی پتھروں کے چھو جانے سے انسانوں پر جادوئی اثرات)، غیر مرئی قوتوں کے اثر سے تبدیلیوں کا رونما ہونا (جیسے انسان کا پتھر بن جانا)، فریب، دھوکا، جعل سازی، عشق و محبت، فرط حیرت میں مبتلا کرنے والی پریاں، جن بھوت اور آسیب جیسے واقعات، حالات، کردار اور سرگرمیاں تو ضرور پائی جاتی ہیں جو انہیں ایک طرف تو وضع اور مواد کے لحاظ سے فیری ٹیل کے بہت قریب کرتی ہیں، دوسری طرف کسی حد تک زماں و مکاں و کرداروں کا عدم تعین بھی ان کی مخصوص خاصیت کے طور پر پیش کیا جا سکتا ہے (جیسے کوہ کاف، شہزادہ کلفام وغیرہ جتنکے وجود کا تعین ممکن نہیں)، مگر کئی کہانیوں میں آنے والے ایسے کرداروں اور مقامات کا، جو حقیقت میں دنیا میں موجود رہے ہیں یا آج بھی موجود ہیں، تعین ممکن بھی ہے (جیسے کہ ہارون الرشید، بعرہ، ایران وغیرہ)۔ کرداروں، مقامات اور سرگرمی کے ماحول کے حوالے سے ان میں وسیع جدا گانگی پائی جاتی ہے۔ صرف مقامات کو ہی مد نظر رکھا جائے تو یہ کہانیاں مختلف ممالک اور شہروں کے گلی کوچوں، بازاروں اور محلات میں رونما ہونے والے واقعات و حالات کو پیش کرتی آگے بڑھتی ہے۔ نہ صرف بغداد، بصرہ، مصر (قاہرہ)، دمشق (عراق) ان کہانیوں میں ملنے والے مقامات ہیں بلکہ چین، یونان، انڈیا اور شمالی افریقہ بھی ایسی جگہیں ہیں جہاں ان کہانیوں میں پیش آنے والے واقعات رونما ہوتے ہیں (۲۸)۔

الف لیلولی کہانیوں کے بارے میں اہم ترین قابل ذکر نقطہ یہ ہے کہ یہ بیانیہ ادب کی صرف ایک مخصوص صنف سے تعلق رکھنے والی روایت پر مشتمل نہیں بلکہ بیانیہ ادب کی دوسری اصناف سے تعلق رکھنے والی کہانیاں یعنی (Fables) مختصر سبق کا موز قصہ (farces) (یعنی مزاحیہ قصے، سوانح حیات) legends (مذہبی یا بہادری کے قصے) اور Parables (تمثیل، حکایت، اخلاقی قصہ) وغیرہ بھی ملتی ہیں۔

تاہم اردو زبان و ادب میں زیر بحث موضوع کے حوالے سے اصطلاحات کا غیر محتاط استعمال، انکے مفہومات میں ابہام اور عوام الناس میں ان اصطلاحات سے جڑے عمومی معنوی تعلق اور فیری ٹیل کی وضع اور اسکی ساخت کو مد نظر رکھتے ہوئے "دیومالائی کہانی" کی اصطلاح فیری ٹیل کے علاوہ اپنے مفہوم میں دوسری اصناف کی شمولیت کے باوجود فیری ٹیل کا موزوں ترین متبادل دکھائی دیتی ہے۔ تاہم اس امر کی ضرورت ہے کہ مزید تحقیق کے ذریعے فیری ٹیل کے متبادل کے طور پر ایک ناقابل تنقید اردو اصطلاح کو ڈھونڈنے کے لئے اردو کے ماہرین لوک ورثہ اور اردو ادب کے ناقدین لوک ریت کو اسکے منفرد خواص کے حوالے سے ذیلی گروپوں میں تقسیم کر کے ان گروپوں کے لیے انفرادی عنوانات تجویز کریں اور اردو ادب میں فیری ٹیل اور اس کی طرح عدم توجہی کا شکار دوسری اصناف کے لیے نئی اصطلاحات کی اختراع کا بیڑہ اٹھائیں۔

اس تحقیق کے بنیادی مقاصد میں سے ایک اہم مقصد اردو ادب کے محققین اور ناقدین کی توجہ اردو اصطلاحات سے جڑے مبہم تصورات اور مفہومات کی طرف مبذول کرانا ہے اور انہیں ان اصطلاحات کی ناقابل تنقید، درست اور ایک دوسرے سے متمیز کرنے والی تعاریف کے مرتب کرنے کی طرف راغب کرنا ہے۔ علاوہ ازیں لوک ورثہ اور لوک بیانیہ ادب میں علم سلیمات، علم تحلیل نفسی / نفسیاتی تجزیہ، اور ادب کی دلچسپی اور یورپ میں مختلف زاویوں سے اسکی تحقیق کی جستجو کو نہ صرف متعارف کرانا مقصود ہے بلکہ اس رجحان کو اپنانے کی ترغیب دینا اور اسکے لئے تحریک / پریرتا کی فراہمی کا ذریعہ بننا بھی ہے تاکہ پاکستانی بیانیہ ادب پر ان نئے زاویوں سے تحقیق کا آغاز ممکن ہو سکے جن کے بارے میں دعویٰ سے کہا جاسکتا ہے کہ پاکستانی دانشور اور محققین ادب ان زاویہ ہائے تحقیق سے ابھی تک ناواقف ہیں۔

### حواشی

- ۱۔ ہنزڈیک من (۱۹۷۸): "گیلیپے میرشن": (اشاعت) ہلڈس ہائم؛ گیرسٹن بیرگ: ص ۵۰-۱۱
- ☆۔ ہنزڈیک من (۱۹۹۳): میرشن اُنڈ تر وئے آلس ہیلفر دے لیس مینشن: (اشاعت) شمارہ ۴، پشولوگش گیزن، ڈاکٹر ہاب۔ فضلے۔ کارل (مدیر)، ایوف اٹلن؛ آڈولف بونز: ص ۷
- ☆۔ ماکس لوتھی (۱۹۷۸): دس اوئے روہینٹے فولکس میرشن۔ فورم اُنڈ ویزن؛ ۱۶ ایڈیشن؛ مینشن: (اشاعت) فرانکے، ص ۹۸
- ۲۔ ماکس لوتھی (۱۹۷۹): میرشن، ۷ ایڈیشن، ہٹٹ گارٹ: میٹسلر (اشاعت)؛ ص ۶۵، ۱۰۵-۸۳
- ۳۔ اینڈاڈیگ (۱۹۷۲): فوک نرے ٹو، (اشاعت) فوک لور اینڈ فوک لائف، (مدیر) رچرڈ ڈورسن؛ شکاگو اور لندن، ص ۸۳-۵۳
- ☆۔ ماکس لوتھی (۱۹۷۹): میرشن، ۷ ایڈیشن، ہٹٹ گارٹ: میٹسلر (اشاعت)؛ ص ۶۷-۶۳

۴۔ ماکس لوتھی (۱۹۷۹): میرشن، ۷ ایڈیشن، ہنٹ گارٹ: میٹسلر (اشاعت) ص ۸۲-۶۲  
 ☆۔ ماکس لوتھی (۱۹۷۸): دس اوئے روپینٹے فولکس میرشن۔ فورم انڈویزن: ۶ ایڈیشن: مینش: (اشاعت) فرانکے: ص ۱۱۲-۹۸

۵۔ ماکس لوتھی (۱۹۷۹): ٹپن ڈیس میرشن، ۷ ایڈیشن، ہنٹ گارٹ: اشاعت میٹسلر، ص ۲۲-۱۶  
 ☆۔ ماکس لوتھی (۱۹۷۸): دس اوئے روپینٹے فولکس میرشن۔ فورم انڈویزن: ۶ ایڈیشن: مینش: (اشاعت) فرانکے: ص ۱۲۲-۹۸

۶۔ انٹی آر نے (۱۹۱۲): فیرسائنس دیر میرشن ٹیوپن (فوک لوریلو کیونیکیشن ۳) FFC ۳: ہیلسکی: آکڈیمیا سائنفاریم فینیکا۔

- انٹی آر نے (۱۹۰۹): دی ساؤبرگابن، آئے فیگلائیٹینڈے میرشن انڈوونگ: Société finno-ougrienne: ص ۴-۲۵

- (Die volktümlichen Varianten) فوک ٹیملٹے واریانٹن: صفحہ دیکھنے کی تاریخ ۱۵-۱۰-۲۲  
<https://books.google.ch/books?id=UyYPAAAAQAAJ&pg=PAPP5#v=onepage&q&f=false>

- (a) **Legend:** www.literarydevices.net/legend /10.12.16: -  
 (b) **Myth:** www.literarydevices.net/myth/10-12-2016  
 (c) **Fable:** www.literarydevices/fable/10-12-2016:  
 (d) **Saga:** www.dictionar.com/browse/sa

۸۔ یوہانس بولٹے اور جارج پولو کا (۱۹۳۲-۱۹۱۳): ان میرنگن سوڈین کنڈرائٹ ہاؤس میرشن ڈیر پروڈرگرمیم: شماره نمبر ۵: لاپ سش: دیتز شے فیلاگز بوخ ہانڈلنگ: ص ۴:

۹۔ ایرناوی پومیرانسوا (۱۹۶۰): (اشاعت) ڈوئے چھس پارس بوخ میں: ص ۲۲۴

" Das Volksmärchen ist ein von Mund zu Mund weitergegebenes Werk der epischen Dichtung, vornehmlich der Prosadichtung, verschiedenen Charakters (Zauber-, Abendteuer-, Alltagsmärchen), dessen Ziel die Darstellung eines erfundenen Inhalts ist."

(ترجمہ: فوک ٹیل ایک سینہ بہ سینہ منتقل ہونے والی مختلف عناصر (جادو، ہم جوئی، عمومی موضوعات) کی ایسی نشری کہانی، جو جگہ جگہ مقصد فرضی مواد کا پیش کرنا ہے۔)

۱۰۔ کرٹ رائے (۱۹۵۸): ان سزامن ہنگ دیر ہیر شینڈن ابزشت دیر میرشن فورشتگ دیس ۲۰ یار ہنڈرٹ: ہیٹرا ٹنگن سُم ویزن انڈوونگ: ص ۱۱

دیس میرشن میں: (اشاعت) سوڈیم گیزر الے ۱۱: ص ۶۷

۱۱۔ ماکس لوتھی (۱۹۷۹): ٹپن ڈیس میرشن، ۷ ایڈیشن، ہنٹ گارٹ: اشاعت میٹسلر، ص ۲۹-۲۸

- ۱۲۔ وی لادے میر جے پروپ (۱۹۷۵): مورفولوجی دے میرشن: میوشن: (اشاعت) شورکف کی ٹاشن بوخ، ص ۳۱-۷۰، ص ۷۹-۹۰
- فیری ٹیل کے اجزائے ترکیبی کے لیے ملاحظہ کریں: آن لائن صفحہ دیکھنے کی تاریخ ۲۰۱۵-۱۰-۲۵  
<http://www.surfturk.com/mythology/fairytaleelements.html>
- ۱۳۔ آر نے / تھومسن (۱۹۷۳): ڈائنامپ آف ڈانوک ٹیل۔ کلاسیفیکیشن اور ہیپلوگرافی: FFC1۸۴: (اشاعت) ہیلسکی: آکادیمیہ سنفا ریم
- فینیکا۔ اسکے علاوہ آن لائن ملاحظہ کریں: آن لائن فوک ٹیل ڈائنامپ اینڈ موٹیف انڈیکس آر نے / تھومسن:  
آن لائن صفحہ دیکھنے کی تاریخ ۲۰۱۵-۱۰-۲۴
- <http://www.frankelassociates.com/calithwain/Aarne-Thompson.htm>
- ۱۴۔ آن لائن ملاحظہ کریں جوابات: فیری ٹیل کیا ہے: آن لائن صفحہ دیکھنے کی تاریخ ۲۰۱۵-۱۰-۲۵  
<http://www.surlalunefairytales.com/introduction/ftdefinition.html>
- ۱۵۔ جے آر آر ٹولکین (۱۹۷۵): آن فیری سٹوریز؛ ڈائولکین ریڈر: (اشاعت) بوسٹن؛ گوٹن میفلن، ۱۹۶۵، ۲۱۹۷۵ (دوسرا ایڈیشن):  
ص ۱۱-۱۰، ص ۱۵
- ۱۶۔ لفظ فیری ٹیل کا آن لائن مطلب ملاحظہ کیجئے (آن لائن صفحات دیکھنے کی تاریخ ۲۰۱۵-۱۱-۱۰  
<http://en.bab.la/dictionary/english-hindi/fairy-tale>  
<http://dict.hinkhoj.com/words/meaning-of-FAIRY-TALE-in-hindi.html>
- ۱۷۔ شفیع عقیل (۱۹۷۰): پنجابی لوک داستانیں: (اشاعت) نیشنل بک فاؤنڈیشن، پاکستان: ص۔ تعارف
- ۱۸۔ شفیع عقیل (۱۹۷۰): پنجابی لوک داستانیں: (اشاعت) نیشنل بک فاؤنڈیشن، پاکستان: ص۔ تعارف
- ۱۹۔ شفیع عقیل (۱۹۷۰): پنجابی لوک داستانیں: (اشاعت) نیشنل بک فاؤنڈیشن، پاکستان: ص۔ تعارف
- ۲۰۔ رسول طاؤس (مترجم) (۱۹۷۸): تحقیق وترجمہ رسول طاؤس کشمیری لوک کہانیاں: (اشاعت) نیشنل بک فاؤنڈیشن پاکستان۔
- ۲۱۔ جون ہیکسپر: اردو۔ انگلش ڈکشنری؛ پہلا ایڈیشن: لاہور، سنگ میل۔
- ۲۲۔ وقار عظیم (۱۹۶۶): داستان سے افسانے تک: (اشاعت) اردو اکادمی سندھ: ص ۳
- ۲۳۔ کیپٹن سید فیاض محمود (۱۹۷۱): پنجاب کی منظوم داستانیں۔ تحقیق ادبیات مسلمانان ہند؛ جلد نمبر ۱۳: (اشاعت) لاہور؛ علمی پرنٹنگ پریس۔
- ۲۴۔ رگیر وفان دلپرت (۱۹۶۹): زرخ و پورٹر بوخ دیرالتر اٹور: ۵ واں ایڈیشن: (اشاعت) شٹٹ گارٹ؛ الفرید کرپوز فیبر لاگ: ص ۸۳۲

"..... das Volk hat sich als Kollektiv nirgends in musischen Dingen als eigenschöpferisch erwiesen, die Masse nie eine Vers bilden, eine Gedanken entwickeln und ein Kunstwerk nach bewußtem Plan entwerfen und ausführen können....."

(ترجمہ: عوام الناس نے کبھی بھی خود کو اجتماعی طور پر شاعرانہ تخلیق کے قابل ثابت نہیں کیا، عام لوگ شعر نہیں کہہ سکتے، وہ کسی خیال کو پروان چڑھا کر فنکارانہ انداز میں کسی شعوری منصوبہ بندی کے تحت ایک خاکے میں ڈھال کر پیش کرنے سے قاصر ہوتے ہیں۔)

۲۵۔ خورشیدی، شازیہ یا سمین بلوچ، ٹوبیاس گیسلر (۲۰۰۶): اردو جرمن لغت: (اشاعت) جرمنی؛ وی وی بی لاؤ فرز والیبلر: ص ۴۵۹

۲۶۔ آن لائن ملاحظہ کیجئے: آن لائن صفحہ دیکھنے کی تاریخ ۲۰۱۵-۱۱-۹: آلہ دین اینڈ ڈایمیجک لیمپ، علی بابا اینڈ فورٹی تھیوز وغیرہ

<http://www.gradesaver.com/the-arabian-nights-one-thousand-and-one-nights/study-guide/summary>

۲۷۔ آن لائن ملاحظہ کیجئے: تھاؤز اینڈ اینڈ ون نائٹس۔ آن لائن صفحہ دیکھنے کی تاریخ ۲۰۱۵-۱۱-۹

<http://www.britannica.com/topic/The-Thousand-and-One-Nights>

۲۸۔ آن لائن ملاحظہ کیجئے (آن لائن صفحہ دیکھنے کی تاریخ ۲۰۱۵-۱۱-۱۰)

<http://www.britannica.com/topic/The-Thousand-and-One-Nights>